

प्रेषक,

आनन्द बर्द्धन,
सचिव,
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तराखण्ड,
देहरादून।

सिंचाई अनुभाग-2

देहरादून : दिनांक 22 अगस्त, 2015

विषय- जनपद चमोली के विकास खण्ड गैरसैण के अन्तर्गत मेहलचौरी में स्थित सिंचाई विभाग का स्टोर/कनिष्ठ अभियन्ता का आवास की कुल 600 वर्ग मीटर भूमि उत्तराखण्ड पावर कापोरेशन लि0 के 66 के0वी0 विद्युत गृह निर्माण हेतु निःशुल्क हस्तान्तरित किये जाने विषयक।

महोदय,

उपर्युक्त विषयक अपने पत्र संख्या-324/मु0अ0वि0/सिं0रा0प्र0/एल-6/(लीज) दिनांक 27 नवम्बर, 2014 का सन्दर्भ ग्रहण करने का कष्ट करें। इस सम्बन्ध में मुझे यह कहने का निदेश हुआ है कि मा0 मुख्यमंत्री घोषणा संख्या-358/2012 मेहलचौरी में खनसर-रोहिडा-कुनीगाड क्षेत्र हेतु 66 के0वी0 विद्युत गृह के निर्माण हेतु गैरसैण विकास खण्ड के अन्तर्गत मेहलचौरी में स्थित सिंचाई विभाग का स्टोर/कनिष्ठ अभियन्ता का आवास कुल भूमि 600 वर्गमीटर खसरा संख्या-140 बेनाप कुल 03 नाली भूमि जो सिंचाई विभाग के नियंत्रणाधीन है, को सम्यक विचारोपरान्त लिये गये निर्णयानुसार उत्तराखण्ड पावर कापोरेशन लि0 को उनकी आवश्यकतानुसार निम्नलिखित शर्तों के अधीन निःशुल्क उपलब्ध कराये जाने की श्री राज्यपाल महोदय एतद्वारा सहर्ष स्वीकृति प्रदान करते हैं:-

1. जिस परियोजना के लिये भूमि हस्तान्तरण किया जा रहा है वह एक अनुमोदित परियोजना होगी एवं उसके लिये आवश्यक प्राविधान किया जाना आवश्यक होगा।
2. भूमि पर कोई धार्मिक ऐतिहासिक महत्व की इमारत न हो।
3. हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जायेगी तो उसके लिये पुनः सिंचाई विभाग से अनुमोदन प्राप्त करना आवश्यक होगा, और यदि भूमि की आवश्यकता न हो या तीन वर्षों तक हस्तान्तरित भूमि प्रस्तावित कार्य के लिये उपयोग में नहीं लाई जाती है तो उसे सिंचाई विभाग को वापस करना होगा।

भवदीय,

(आनन्द बर्द्धन)
सचिव।

पू0 संख्या-1524/सा0/II-2014/07(13)/2015 तददिनांकित।

प्रतिलिपि :- निम्नांकित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, ऊर्जा विभाग उत्तराखण्ड शासन।
2. निजी सचिव, मा0 उपाध्यक्ष, उत्तराखण्ड विधानसभा को मा0 उपाध्यक्ष जी के संज्ञानार्थ।
3. निजी सचिव, मा0 सिंचाई मंत्री जी, उत्तराखण्ड।
4. जिलाधिकारी चमोली।
5. प्रबन्ध निदेशक, उत्तराखण्ड पावर कापोरेशन लि0, ऊर्जा भवन, कांवली रोड़, देहरादून।
6. मुख्य अभियन्ता (गढ़वाल) सिंचाई विभाग, देहरादून।
7. राष्ट्रीय सूचना प्रौद्योगिकी केन्द्र, सचिवालय परिसर, देहरादून।
8. गार्ड फाईल।

आज्ञा से,

(चन्दन सिंह रावत)
अनुसचिव।